

## ΙΛΙΑΣ Ραψωδία Γ

Αὐτὰρ ἐπεὶ κόσμηθεν ἅμ' ἠγεμόνεσσιν ἕκαστοι,  
Τρῶες μὲν κλαγγῇ τ' ἐνοπῇ τ' ἴσαν ὄρνιθες ὡς  
ἤύτε περ κλαγγῇ γεράνων πέλει οὐρανόθι πρό·  
αἶ τ' ἐπεὶ οὖν χειμῶνα φύγον καὶ ἀθέσφατον ὄμβρον  
κλαγγῇ ταί γε πέτονται ἐπ' ὠκεανοῖο ῥοάων 5  
ἀνδράσι Πυγμαίοισι φόνον καὶ κῆρα φέρουσαι·  
ἠέριαι δ' ἄρα ταί γε κακὴν ἔριδα προφέρονται.  
Οἱ δ' ἄρ' ἴσαν σιγῇ μένεα πνεύοντες Ἀχαιοὶ  
ἐν θυμῷ μεμαῶτες ἀλεξέμεν ἀλλήλοισιν.  
Εὗτ' ὄρεος κορυφῆσι Νότος κατέχευεν ὀμίχλην 10 Π  
ποιμέσιν οὐ τι φίλην, κλέπτῃ δέ τε νυκτὸς ἀμείνω,  
τόσσόν τις τ' ἐπιλεύσσει ὅσον τ' ἐπὶ λᾶαν ἴησιν·  
ὡς ἄρα τῶν ὑπὸ ποσσὶ κονίσσαλος ὄρνυτ' ἀελλῆς  
ἐρχομένων· μάλα δ' ὄκα διέπρησσον πεδίοιο.  
Οἱ δ' ὅτε δὴ σχεδὸν ἦσαν ἐπ' ἀλλήλοισιν ἰόντες, 15  
Τρῶσιν μὲν προμάχιζεν Ἀλέξανδρος θεοειδῆς  
παρδαλέην ὤμοισιν ἔχων καὶ καμπύλα τόξα  
καὶ ξίφος· αὐτὰρ δοῦρε δύω κεκορυθμένα χαλκῷ  
πάλλων Ἀργείων προκαλίζετο πάντας ἀρίστους  
ἀντίβιον μαχέσασθαι ἐν αἰνῇ δηϊοτήτι. 20 Π  
Τὸν δ' ὡς οὖν ἐνόησεν ἀρηϊφίλος Μενέλαος  
ἐρχόμενον προπάροιθεν ὀμίλου μακρὰ βιβάντα,  
ὡς τε λέων ἐχάρη μεγάλῳ ἐπὶ σώματι κύρσας  
εὐρῶν ἢ ἔλαφον κεραὸν ἢ ἄγριον αἶγα  
πεινάων· μάλα γάρ τε κατεσθίει, εἴ περ ἂν αὐτὸν 25  
σεύωνται ταχέες τε κύνες θαλεροὶ τ' αἰζηοί·  
ὡς ἐχάρη Μενέλαος Ἀλέξανδρον θεοειδέα  
ὀφθαλμοῖσιν ἰδὼν· φάτο γὰρ τίσεσθαι ἀλείτην·  
αὐτίκα δ' ἐξ ὀχέων σὺν τεύχεσιν ἄλτο χαμᾶζε.  
Τὸν δ' ὡς οὖν ἐνόησεν Ἀλέξανδρος θεοειδῆς 30 Π  
ἐν προμάχοισι φανέντα, κατεπλήγη φίλον ἦτορ,  
ἄψ δ' ἐτάρων εἰς ἔθνος ἐχάζετο κῆρ' ἀλεείνων.  
Ὡς δ' ὅτε τις τε δράκοντα ἰδὼν παλίνορσος ἀπέστη  
οὔρεος ἐν βήσσης, ὑπὸ τε τρόμος ἔλλαβε γυῖα,  
ἄψ δ' ἀνεχώρησεν, ὄχρὸς τέ μιν εἶλε παρειάς, 35  
ὡς αὖτις καθ' ὄμιλον ἔδυσ Τρώων ἀγερώχων  
δείσας Ἀτρέος υἱὸν Ἀλέξανδρος θεοειδῆς.  
Τὸν δ' ἔκτωρ νείκεσεν ἰδὼν αἰσχροῖς ἐπέεσσιν·  
Δύσπαρι εἶδος ἄριστε γυναιμανὲς ἠπεροπευτὰ  
αἶθ' ὄφελος ἄγονός τ' ἔμεναι ἄγαμός τ' ἀπολέσθαι· 40 Π  
καὶ κε τὸ βουλοίμην, καὶ κεν πολὺ κέρδιον ἦεν  
ἢ οὕτω λώβην τ' ἔμεναι καὶ ὑπόψιον ἄλλων.  
ἼΗ που καγγαλόωσι κάρη κομόωντες Ἀχαιοὶ  
φάντες ἀριστῆα πρόμον ἔμμεναι, οὐνεκα καλὸν

εἶδος ἔπ', ἀλλ' οὐκ ἔστι βίη φρεσὶν οὐδέ τις ἀλκή. 45  
 Ἦ τοιόσδε ἐὼν ἐν ποντοπόροισι νέεσσι  
 πόντον ἐπιπλώσας, ἐτάρους ἐρήρας ἀγείρας,  
 μιχθεὶς ἀλλοδαποῖσι γυναῖκ' εὐειδέ' ἀνήγες  
 ἐξ ἀπίης γαίης νυδὸν ἀνδρῶν αἰχμητῶν  
 πατρί τε σῶ μέγα πῆμα πόληϊ τε παντί τε δήμῳ, 50 Π  
 δυσμενέσιν μὲν χάρμα, κατηφείην δὲ σοὶ αὐτῷ;  
 οὐκ ἂν δὴ μείνειας ἀρηϊφίλον Μενέλαον;  
 γνοιῖς χ' οἴου φωτὸς ἔχεις θαλερὴν παράκοιτιν·  
 οὐκ ἂν τοι χραίσμη κίθαρις τά τε δῶρ' Ἀφροδίτης  
 ἢ τε κόμη τό τε εἶδος ὅτ' ἐν κονίησι μιγείης. 55  
 Ἀλλὰ μάλα Τρῶες δευιδήμονες· ἦ τέ κεν ἤδη  
 λάϊνον ἔσσο χιτῶνα κακῶν ἔνεχ' ὅσσα ἔοργας.  
 Τὸν δ' αὖτε προσέειπεν Ἀλέξανδρος θεοειδής·  
 Ἔκτορ ἐπεὶ με κατ' αἴσαν ἐνεΐκεσας οὐδ' ὑπὲρ αἴσαν·  
 αἰεὶ τοι κραδίη πέλεκυς ὣς ἐστὶν ἀτειρῆς 60 Π  
 ὅς τ' εἴσιν διὰ δουρὸς ὑπ' ἀνέρος ὅς ῥά τε τέχνη  
 νήϊον ἐκτάμνησιν, ὀφέλλει δ' ἀνδρὸς ἐρωήν·  
 ὣς σοὶ ἐνὶ στήθεσσι ἀτάρβητος νόος ἐστί·  
 μή μοι δῶρ' ἐρατὰ πρόφερε χρυσέης Ἀφροδίτης·  
 οὐ τοι ἀπόβλητ' ἐστὶ θεῶν ἐρικυδέα δῶρα 65  
 ὅσσά κεν αὐτοὶ δῶσιν, ἐκῶν δ' οὐκ ἂν τις ἔλοιτο·  
 νῦν αὖτ' εἴ μ' ἐθέλεις πολεμίζειν ἠδὲ μάχεσθαι,  
 ἄλλους μὲν κάθισον Τρῶας καὶ πάντας Ἀχαιοὺς,  
 αὐτὰρ ἔμ' ἐν μέσσω καὶ ἀρηϊφίλον Μενέλαον  
 συμβάλετ' ἀμφ' Ἑλένη καὶ κτήμασι πᾶσι μάχεσθαι· 70 Π  
 ὀππότερος δέ κε νικήσῃ κρείστων τε γένηται,  
 κτήμαθ' ἐλών εὖ πάντα γυναῖκά τε οἴκαδ' ἀγέσθω·  
 οἱ δ' ἄλλοι φιλότητα καὶ ὄρκια πιστὰ ταμόντες  
 ναίοιτε Τροίην ἐριβόλακα, τοὶ δὲ νεέσθων  
 Ἄργος ἐς ἰππόβοτον καὶ Ἀχαιΐδα καλλιγύναϊκα. 75  
 Ὡς ἔφαθ', Ἔκτωρ δ' αὖτ' ἐχάρη μέγα μῦθον ἀκούσας,  
 καὶ ῥ' ἐς μέσσον ἰὼν Τρώων ἀνέεργε φάλαγγας  
 μέσσου δουρὸς ἐλών· τοὶ δ' ἰδρύνθησαν ἅπαντες.  
 Τῷ δ' ἐπετοξάζοντο κάρη κομόωντες Ἀχαιοὶ  
 ἰοῖσιν τε τιτυσκόμενοι λάεσσι τ' ἔβαλλον· 80 Π  
 αὐτὰρ ὁ μακρὸν ἄϋσεν ἄναξ ἀνδρῶν Ἀγαμέμνων·  
 ἴσχεσθ' Ἀργεῖοι, μὴ βάλλετε κοῦροι Ἀχαιῶν·  
 στεῦται γάρ τι ἔπος ἐρέειν κορυθαίολος Ἔκτωρ.  
 Ὡς ἔφαθ', οἱ δ' ἔσχοντο μάχης ἀνεῶ τ' ἐγένοντο  
 ἐσσυμένως· Ἔκτωρ δὲ μετ' ἀμφοτέροισιν ἔειπε· 85  
 κέκλυτέ μευ Τρῶες καὶ εὐκνήμιδες Ἀχαιοὶ  
 μῦθον Ἀλεξάνδροιο, τοῦ εἵνεκα νεῖκος ὄρωρεν.  
 Ἄλλους μὲν κέλεται Τρῶας καὶ πάντας Ἀχαιοὺς  
 τεύχεα κάλ' ἀποθέσθαι ἐπὶ χθονὶ πουλυβοτείρῃ,  
 αὐτὸν δ' ἐν μέσσω καὶ ἀρηϊφίλον Μενέλαον 90 Π

οἴους ἄμφ' Ἑλένη καὶ κτήμασι πᾶσι μάχεσθαι.  
Ὀπότερος δέ κε νίκηση κρείσσων τε γένηται  
κτῆμαθ' ἑλὼν εὖ πάντα γυναῖκά τε οἴκαδ' ἀγέσθω·  
οἱ δ' ἄλλοι φιλότητα καὶ ὄρκια πιστὰ τάμωμεν.  
Ἵως ἔφαθ', οἱ δ' ἄρα πάντες ἀκὴν ἐγένοντο σιωπῇ· 95  
τοῖσι δὲ καὶ μετέειπε βοὴν ἀγαθὸς Μενέλαος·  
κέκλυτε νῦν καὶ ἐμεῖο· μάλιστα γὰρ ἄλγος ἰκάνει  
θυμὸν ἐμόν, φρονέω δὲ διακρινθήμεναι ἤδη  
Ἀργείους καὶ Τρῶας, ἐπεὶ κακὰ πολλὰ πέπασθε  
εἵνεκ' ἐμῆς ἔριδος καὶ Ἀλεξάνδρου ἕνεκ' ἀρχῆς· 100 Π  
ἡμέων δ' ὀπποτέρῳ θάνατος καὶ μοῖρα τέτυκται  
τεθναίῃ· ἄλλοι δὲ διακρινθεῖτε τάχιστα.  
Οἴσετε ἄρν', ἕτερον λευκόν, ἐτέρην δὲ μέλαιναν,  
Γῆ τε καὶ Ἥελίω· Διὶ δ' ἡμεῖς οἴσομεν ἄλλον·  
ἄξετε δὲ Πριάμοιο βίην, ὄφρ' ὄρκια τάμνη 105  
αὐτός, ἐπεὶ οἱ παῖδες ὑπερφίαλοι καὶ ἄπιστοι,  
μὴ τις ὑπερβασίῃ Διὸς ὄρκια δηλήσεται.  
Αἰεὶ δ' ὀπλοτέρων ἀνδρῶν φρένες ἠερέθονται·  
οἷς δ' ὁ γέρων μετήσιν ἅμα πρόσσω καὶ ὀπίσσω  
λεύσσει, ὅπως ὄχ' ἄριστα μετ' ἀμφοτέροισι γένηται. 110 Π  
Ἵως ἔφαθ', οἱ δ' ἐχάρησαν Ἀχαιοὶ τε Τρῶές τε  
ἐλπόμενοι παύσασθαι οἷζυροῦ πολέμοιο.  
Καὶ ῥ' ἵππους μὲν ἔρυσαν ἐπὶ στίχας, ἐκ δ' ἔβαν αὐτοί,  
τεύχεά τ' ἐξεδύοντο· τὰ μὲν κατέθεντ' ἐπὶ γαίῃ  
πλησίον ἀλλήλων, ὀλίγη δ' ἦν ἀμφὶς ἄρουρα· 115  
Ἐκτωρ δὲ προτὶ ἄστυ δύω κήρυκας ἔπεμπε  
καρπαλίμως ἄρνάς τε φέρειν Πριάμόν τε καλέσσαι·  
αὐτὰρ ὁ Ταλθύβιον προΐει κρείων Ἀγαμέμνων  
νῆας ἐπιγλαφυράς ἰέναι, ἠδ' ἄρν' ἐκέλευεν  
οἰσέμεναι· ὁ δ' ἄρ' οὐκ ἀπίθησ' Ἀγαμέμνονι δίω. 120 Π  
Ἴρις δ' αὐθ' Ἑλένη λευκωλένῳ ἄγγελος ἦλθεν  
εἰδομένη γαλόφ' Ἀντηνορίδαο δάμαρτι,  
τὴν Ἀντηνορίδης εἶχε κρείων Ἑλικάων  
Λαοδίκην Πριάμοιο θυγατρῶν εἶδος ἀρίστην.  
Τὴν δ' εὖρ' ἐν μεγάρῳ· ἠ δὲ μέγαν ἱστὸν ὕφαινε 125  
δίπλακα πορφυρέην, πολέας δ' ἐνέπασσεν ἀέθλους  
Τρώων θ' ἵπποδάμων καὶ Ἀχαιῶν χαλκοχιτώνων,  
οὓς ἔθεν εἵνεκ' ἔπασχον ὑπ' Ἄρηος παλαμῶν·  
ἀγχοῦ δ' ἵσταμένη προσέφη πόδας ὠκέα Ἴρις·  
δεῦρ' ἴθι νύμφα φίλη, ἵνα θέσκελα ἔργα ἴδῃαι 130 Π  
Τρώων θ' ἵπποδάμων καὶ Ἀχαιῶν χαλκοχιτώνων,  
οἱ πρὶν ἐπ' ἀλλήλοισι φέρον πολύδακρυν Ἄρηα  
ἐν πεδίῳ ὀλοοῖο λιλαιόμενοι πολέμοιο·  
οἱ δὴ νῦν ἔαται σιγῇ, πόλεμος δὲ πέπαυται,  
ἀσπίσι κεκλιμένοι, παρὰ δ' ἔγχεα μακρὰ πέπηγεν. 135  
Αὐτὰρ Ἀλέξανδρος καὶ ἀρηΐφιλος Μενέλαος

μακρῆς ἐγγείησι μαχήσονται περὶ σεῖο·  
 τῷ δέ κε νικήσαντι φίλη κεκλήσῃ ἄκοιτις.  
 Ὡς εἰπούσα θεὰ γλυκὺν ἴμερον ἔμβαλε θυμῷ  
 ἀνδρός τε προτέρου καὶ ἄστεος ἠδὲ τοκήων· 140 Π  
 αὐτίκα δ' ἀργεννῆσι καλυψαμένη ὀθόνησιν  
 ὀρμαῖτ' ἐκ θαλάμοιο τέρεν κατὰ δάκρυ χέουσα  
 οὐκ οἶη, ἅμα τῇ γε καὶ ἀμφίπολοι δὺ' ἔποντο,  
 Αἴθρη Πιτθῆος θυγάτηρ, Κλυμένη τε βοῶπις·  
 αἶψα δ' ἔπειθ' ἴκανον ὄθι Σκαιαὶ πύλαι ἦσαν. 145  
 Οἱ δ' ἀμφὶ Πρίαμον καὶ Πάνθοον ἠδὲ Θυμοίτην  
 Λάμπόν τε Κλυτίον θ' Ἰκετάονά τ' ὄζον Ἄρηος  
 Οὐκαλέγων τε καὶ Ἀντήνωρ πεπνυμένω ἄμφω  
 ἦατο δημογέροντες ἐπὶ Σκαιῆσι πύλῃσι,  
 γήραϊ δὴ πολέμοιο πεπαυμένοι, ἀλλ' ἀγορηταὶ 150 Π  
 ἐσθλοί, τεττίγεσσι ἐοικότες οἳ τε καθ' ὕλην  
 δενδρέω ἐφεζόμενοι ὅπα λειριόεσσαν ἰεῖσι·  
 τοῖοι ἄρα Τρώων ἠγήτορες ἦντ' ἐπὶ πύργῳ.  
 Οἱ δ' ὡς οὖν εἶδονθ' Ἑλένην ἐπὶ πύργον ἰούσαν,  
 ἦκα πρὸς ἀλλήλους ἔπεα πτερόεντ' ἀγόρευον· 155  
 οὐ νέμεσις Τρώας καὶ εὐκνήμιδας Ἀχαιοὺς  
 τοιῆδ' ἀμφὶ γυναικὶ πολὺν χρόνον ἄλγεα πάσχειν·  
 αἰνῶς ἀθανάτησι θεῆς εἰς ὅπα ἔοικεν·  
 ἀλλὰ καὶ ὥς τοίη περ ἐοῦσ' ἐν νηυσὶ νεέσθω,  
 μηδ' ἡμῖν τεκέεσσί τ' ὀπίσσω πῆμα λίποιτο. 160 Π  
 Ὡς ἄρ' ἔφαν, Πρίαμος δ' Ἑλένην ἐκαλέσσατο φωνῆ·  
 δεῦρο πάροισ' ἐλθοῦσα φίλον τέκος ἴζευ ἐμεῖο,  
 ὄφρα ἴδῃ πρότερόν τε πόσιν πηροῦς τε φίλους τε·  
 οὐ τί μοι αἰτίη ἐσσί, θεοὶ νύ μοι αἰτιοὶ εἰσιν  
 οἳ μοι ἐφώρμησαν πόλεμον πολύδακρυν Ἀχαιῶν· 165  
 ὡς μοι καὶ τόνδ' ἄνδρα πελώριον ἐξονομήνης  
 ὅς τις ὄδ' ἐστὶν Ἀχαιὸς ἀνὴρ ἠΰς τε μέγας τε.  
 Ἦτοι μὲν κεφαλῇ καὶ μείζονες ἄλλοι ἔασι,  
 καλὸν δ' οὕτω ἐγὼν οὐ πῶ ἴδον ὀφθαλμοῖσιν,  
 οὐδ' οὕτω γεραρόν· βασιλῆϊ γὰρ ἀνδρὶ ἔοικε. 170 Π  
 Τὸν δ' Ἑλένη μύθοισιν ἀμείβετο δῖα γυναικῶν·  
 αἰδοῖός τέ μοι ἐσσι φίλε ἐκυρὲ δεινός τε·  
 ὡς ὄφελεν θάνατός μοι ἀδεῖν κακὸς ὀππότε δεῦρο  
 υἱεῖ σῶ ἐπόμεν θάλαμον γνωτούς τε λιποῦσα  
 παῖδά τε τηλυγέτην καὶ ὀμηλικίην ἐρατεινήν. 175  
 Ἀλλὰ τά γ' οὐκ ἐγένοντο· τὸ καὶ κλαίουσα τέτηκα.  
 Τοῦτο δέ τοι ἐρέω ὃ μ' ἀνεῖραι ἠδὲ μεταλλάξ·  
 οὗτός γ' Ἀτρεΐδης εὐρὺ κρείων Ἀγαμέμνων,  
 ἀμφοτέρων βασιλεύς τ' ἀγαθὸς κρατερός τ' αἰχμητής·  
 δαῆρ αὐτ' ἐμὸς ἔσκε κυνώπιδος, εἴ ποτ' ἔην γε. 180 Π  
 Ὡς φάτο, τὸν δ' ὁ γέρον ἠγάσσατο φώνησέν τε·  
 ὦ μάκαρ Ἀτρεΐδῃ μοιρηγενὲς ὀλβιόδαιμον,

ἦ ρά νύ τοι πολλοὶ δεδμήατο κοῦροι Ἀχαιῶν.  
 Ἦδη καὶ Φρυγίην εἰσήλυθον ἀμπελόεσσαν,  
 ἔνθα ἴδον πλείστους Φρύγας ἀνέρας αἰολοπάλους 185  
 λαοὺς Ὀτρῆος καὶ Μυγδόνοιο ἀντιθέοιο,  
 οἳ ρά τότε ἔστρατόωντο παρ' ὄχθας Σαγαγαρίοιο·  
 καὶ γὰρ ἐγὼν ἐπικούρος ἐὼν μετὰ τοῖσιν ἐλέχθην  
 ἡματι τῷ ὅτε τ' ἦλθον Ἀμαζόνες ἀντιάνειραι·  
 ἀλλ' οὐδ' οἳ τόσοι ἦσαν ὅσοι ἐλίκωπες Ἀχαιοί. 190 Π  
 Δεύτερον αὐτ' Ὀδυσῆα ἰδὼν ἐρέειν ὁ γεραιός·  
 εἶπ' ἄγε μοι καὶ τόνδε φίλον τέκος ὅς τις ὄδ' ἐστί·  
 μείων μὲν κεφαλῇ Ἀγαμέμνονος Ἀτρεΐδαο,  
 εὐρύτερος δ' ὤμοισιν ἰδὲ στέρνοισιν ἰδέσθαι.  
 Τεύχεα μὲν οἳ κεῖται ἐπὶ χθονὶ πουλυβοτείρῃ, 195  
 αὐτὸς δὲ κτύλος ὡς ἐπιπωλεῖται στίχας ἀνδρῶν·  
 ἀρνεῖσθαι μιν ἔγωγε εἴσκω πηγεσιμάλλω,  
 ὅς τ' οἴων μέγα πῶν διέρχεται ἀργεννάων.  
 Τὸν δ' ἠμείβετ' ἔπειθ' Ἑλένη Διὸς ἐκγεγαυῖα·  
 οὔτος δ' αὖ Λαερτιάδης πολύμητις Ὀδυσσεύς, 200 Π  
 ὅς τράφη ἐν δῆμῳ Ἰθάκης κранаῆς περ ἐούσης  
 εἰδὼς παντοίους τε δόλους καὶ μήδεα πυκνά.  
 Τὴν δ' αὐτ' Ἀντήνωρ πεπνυμένος ἀντίον ἠῦδα·  
 ὦ γύναι ἦ μάλα τοῦτο ἔπος νημερτὲς ἔειπες·  
 ἦδη γὰρ καὶ δεῦρό ποτ' ἦλυθε Διὸς Ὀδυσσεὺς 205  
 σεῦ ἕνεκ' ἀγγελίης σὺν ἀρηϊφίλῳ Μενελάῳ·  
 τοὺς δ' ἐγὼ ἐξείνισσα καὶ ἐν μεγάροισι φίλησα,  
 ἀμφοτέρων δὲ φυὴν ἐδάην καὶ μήδεα πυκνά.  
 Ἄλλ' ὅτε δὴ Τρώεσσιν ἐν ἀγρομένοισιν ἔμιχθεν  
 στάντων μὲν Μενέλαος ὑπείρεχεν εὐρέας ὤμους, 210 Π  
 ἄμφω δ' ἐζομένω γεραρότερος ἦεν Ὀδυσσεύς·  
 ἀλλ' ὅτε δὴ μύθους καὶ μήδεα πᾶσιν ὕφαινον  
 ἦτοι μὲν Μενέλαος ἐπιτροχάδην ἀγόρευε,  
 παῦρα μὲν ἀλλὰ μάλα λιγέως, ἐπεὶ οὐ πολὺμυθος  
 οὐδ' ἀφάμαρτοεπής· ἦ καὶ γένει ὕστερος ἦεν. 215  
 Ἄλλ' ὅτε δὴ πολύμητις ἀναΐξειεν Ὀδυσσεὺς  
 στάσκεν, ὑπαὶ δὲ ἴδεσκε κατὰ χθονὸς ὄμματα πῆξας,  
 σκῆπτρον δ' οὔτ' ὀπίσω οὔτε προπρηγνὲς ἐνώμα,  
 ἀλλ' ἀστεμφὲς ἔχεσκεν αἶδρεῖ φωτὶ ἐοικώς·  
 φαίης κε ζάκοτόν τέ τιν' ἔμμεναι ἄφρονά τ' αὐτῶς. 220 Π  
 Ἄλλ' ὅτε δὴ ὅπα τε μεγάλην ἐκ στήθεος εἶη  
 καὶ ἔπεα νιφάδεσσιν ἐοικότα χειμερίησιν,  
 οὐκ ἂν ἔπειτ' Ὀδυσῆϊ γ' ἐρίσσειε βροτὸς ἄλλος·  
 οὐ τότε γ' ὦδ' Ὀδυσῆος ἀγασσάμεθ' εἶδος ἰδόντες.  
 Τὸ τρίτον αὐτ' Αἴαντα ἰδὼν ἐρέειν ὁ γεραιός· 225  
 τίς τὰρ ὄδ' ἄλλος Ἀχαιὸς ἀνὴρ ἠὺς τε μέγας τε  
 ἔξοχος Ἀργείων κεφαλὴν τε καὶ εὐρέας ὤμους;  
 τὸν δ' Ἑλένη τανύπεπλος ἀμείβετο δῖα γυναικῶν·

οὔτος δ' Αἴας ἐστὶ πελώριος ἕρκος Ἀχαιῶν·  
Ἴδομενεὺς δ' ἐτέρωθεν ἐνὶ Κρήτεσσι θεὸς ὧς 230 ΠΓ  
ἔστηκ', ἀμφὶ δέ μιν Κρητῶν ἀγοὶ ἠγερέθονται.  
Πολλάκι μιν ξείνισσεν ἀρηϊφίλος Μενέλαος  
οἴκῳ ἐν ἡμετέρῳ ὅποτε Κρήτηθεν ἵκοιτο.  
Νῦν δ' ἄλλους μὲν πάντας ὀρῶ ἐλίκοπας Ἀχαιοῦς,  
οὓς κεν εὐθ' ἰδοίην καὶ τ' οὔνομα μυθησαίμην· 235  
δοιῶ δ' οὐ δύναμαι ἰδέειν κοσμήτορε λαῶν  
Κάστορά θ' ἰππόδαμον καὶ πῦξ ἀγαθὸν Πολυδεύκεα  
αὐτοκασιγνήτω, τῷ μοι μία γείνατο μήτηρ.  
Ἦ οὐχ ἐσπέσθην Λακεδαιμόνος ἐξ ἐρατεινῆς,  
ἢ δεύρω μὲν ἔποντο νέεσσ' ἐνὶ ποντοπόροισι, 240 ΠΓ  
νῦν αὖτ' οὐκ ἐθέλουσι μάχην καταδύμεναι ἀνδρῶν  
αἴσχεα δειδιότες καὶ ὄνειδεα πόλλ' ἅ μοι ἐστίν.  
Ὡς φάτο, τοὺς δ' ἤδη κάτεχεν φυσίζοος αἴα  
ἐν Λακεδαιμόνι αὖθι φίλῃ ἐν πατρίδι γαίῃ.  
Κήρυκες δ' ἀνὰ ἄστῳ θεῶν φέρον ὄρκια πιστὰ 245  
ἄρνε δύω καὶ οἶνον εὐφρονα καρπὸν ἀρούρης  
ἄσκῳ ἐν αἰγείῳ· φέρε δὲ κρητῆρα φαεινὸν  
κῆρυξ Ἰδαῖος ἠδὲ χρύσεια κύπελλα·  
ὄτρυνεν δὲ γέροντα παριστάμενος ἐπέεσσιν·  
ὄρσοο Λαομεδοντιάδη, καλέουσιν ἄριστοι 250 ΠΓ  
Τρώων θ' ἰπποδάμων καὶ Ἀχαιῶν χαλκοχιτώνων  
ἐς πεδῖον καταβῆναι ἴν' ὄρκια πιστὰ τάμητε·  
αὐτὰρ Ἀλέξανδρος καὶ ἀρηϊφίλος Μενέλαος  
μακρῆς ἐγγείησι μαχήσοντ' ἀμφὶ γυναικί·  
τῷ δέ κε νικήσαντι γυνὴ καὶ κτήμαθ' ἔποιτο· 255  
οἱ δ' ἄλλοι φιλότητα καὶ ὄρκια πιστὰ ταμώντες  
ναίοιμεν Τροίην ἐριβόλακα, τοὶ δὲ νέονται  
Ἄργος ἐς ἰππόβοτον καὶ Ἀχαιΐδα καλλιγύναικα.  
Ὡς φάτο ῥίγησεν δ' ὁ γέρον, ἐκέλευσε δ' ἑταίρους  
ἵππους ζευγνύμεναι· τοὶ δ' ὀτραλέως ἐπίθοντο. 260 ΠΓ  
Ἄν δ' ἄρ' ἔβη Πρίαμος, κατὰ δ' ἠνία τεῖνεν ὀπίσσω·  
πὰρ δὲ οἱ Ἀντήνωρ περικαλλέα βήσετο δίφρον·  
τὼ δὲ διὰ Σκαιῶν πεδῖον δ' ἔχον ὠκέας ἵππους.  
Ἄλλ' ὅτε δὴ ῥ' ἵκοντο μετὰ Τρῶας καὶ Ἀχαιοῦς,  
ἐξ ἵππων ἀποβάντες ἐπὶ χθόνα πουλυβότειραν 265  
ἐς μέσσον Τρώων καὶ Ἀχαιῶν ἐστιχόωντο.  
Ὅρνυτο δ' αὐτίκ' ἔπειτα ἄναξ ἀνδρῶν Ἀγαμέμνων,  
ἄν δ' Ὀδυσσεὺς πολύμητις· ἀτὰρ κήρυκες ἀγαυοὶ  
ὄρκια πιστὰ θεῶν σύναγον, κρητῆρι δὲ οἶνον  
μίσγον, ἀτὰρ βασιλεῦσιν ὕδωρ ἐπὶ χεῖρας ἔχευαν. 270 ΠΓ  
Ἄτρεΐδης δὲ ἐρυσσάμενος χεῖρεσσι μάχαιραν,  
ἢ οἱ πὰρ ξίφεος μέγα κουλεόν αἰὲν ἄωρτο,  
ἀρνῶν ἐκ κεφαλέων τάμνε τρίχας· αὐτὰρ ἔπειτα  
κήρυκες Τρώων καὶ Ἀχαιῶν νεῖμαν ἀρίστοις.

Τοῖσιν δ' Ἀτρεΐδης μεγάλ' εὐχετο χειρας ἀνασχών· 275  
 Ζεῦ πάτερ Ἴδηθεν μεδέων κύδιστε μέγιστε,  
 Ἥελίος θ', ὃς πάντ' ἐφορᾷς καὶ πάντ' ἐπακούεις,  
 καὶ ποταμοὶ καὶ γαῖα, καὶ οἱ ὑπένερθε καμόντας  
 ἀνθρώπους τίνυσθον ὅτις κ' ἐπίορκον ὁμόσση,  
 ὑμεῖς μάρτυροι ἔστε, φυλάσσετε δ' ὄρκια πιστά· 280 Π  
 εἰ μὲν κεν Μενέλαον Ἀλέξανδρος καταπέφνη  
 αὐτὸς ἔπειθ' Ἑλένην ἐχέτω καὶ κτήματα πάντα,  
 ἡμεῖς δ' ἐν νήεσσι νεώμεθα ποντοπόροισιν·  
 εἰ δέ κ' Ἀλέξανδρον κτείνῃ ξανθὸς Μενέλαος,  
 Τρῶας ἔπειθ' Ἑλένην καὶ κτήματα πάντ' ἀποδοῦναι, 285  
 τιμὴν δ' Ἀργείοις ἀποτινέμεν ἦν τιν' ἔοικεν,  
 ἦ τε καὶ ἐσσομένοισι μετ' ἀνθρώποισι πέληται.  
 Εἰ δ' ἂν ἐμοὶ τιμὴν Πρίαμος Πριάμοιό τε παῖδες  
 τίνειν οὐκ ἐθέλωσιν Ἀλεξάνδροιο πεσόντος,  
 αὐτὰρ ἐγὼ καὶ ἔπειτα μαχήσομαι εἵνεκα ποιῆς 290 Π  
 αὐτῆ μένων, ἧὸς κε τέλος πολέμοιο κιχέω.  
 Ἦ, καὶ ἀπὸ στομάχους ἀρνῶν τάμε νηλεῖ χαλκῶ·  
 καὶ τοὺς μὲν κατέθηκεν ἐπὶ χθονὸς ἀσπαίροντας  
 θυμοῦ δευομένους· ἀπὸ γὰρ μένος εἴλετο χαλκός.  
 Οἶνον δ' ἐκ κρητῆρος ἀφυσσόμενοι δεπάεσσιν 295  
 ἔκχεον, ἠδ' εὐχοντο θεοῖς αἰειγενέτησιν.  
 Ὡδε δέ τις εἶπεσκεν Ἀχαιῶν τε Τρώων τε·  
 Ζεῦ κύδιστε μέγιστε καὶ ἀθάνατοι θεοὶ ἄλλοι  
 ὀππότεροι πρότεροι ὑπὲρ ὄρκια πημήνεια  
 ὦδέ σφ' ἐγκέφαλος χαμάδις ῥέει ὡς ὄδε οἶνος 300 Π  
 αὐτῶν καὶ τεκέων, ἄλοχοι δ' ἄλλοισι δαμεῖεν.  
 Ὡς ἔφαν, οὐδ' ἄρα πῶ σφιν ἐπεκράϊαινε Κρονίων.  
 Τοῖσι δὲ Δαρδανίδης Πρίαμος μετὰ μῦθον ἔειπε·  
 κέκλυτέ μευ Τρῶες καὶ εὐκνήμιδες Ἀχαιοί·  
 ἦτοι ἐγὼν εἴμι προτὶ Ἴλιον ἠνεμόεσσαν 305  
 ἄψ, ἐπεὶ οὐ πῶ τλήσομ' ἐν ὀφθαλμοῖσιν ὀρᾶσθαι  
 μαρνάμενον φίλον υἱὸν ἀρηϊφίλῳ Μενελάῳ·  
 Ζεὺς μὲν που τό γε οἶδε καὶ ἀθάνατοι θεοὶ ἄλλοι  
 ὀπποτέρῳ θανάτοιο τέλος πεπρωμένον ἐστίν.  
 Ἦ ῥα καὶ ἐς δίφρον ἄρνας θέτο ἰσόθεος φῶς, 310 Π  
 ἂν δ' ἄρ' ἔβαιν' αὐτός, κατὰ δ' ἠνία τεῖνεν ὀπίσσω·  
 πὰρ δέ οἱ Ἀντήνωρ περικαλλέα βήσετο δίφρον.  
 Τῶ μὲν ἄρ' ἄψορροι προτὶ Ἴλιον ἀπονέοντο·  
 Ἔκτωρ δὲ Πριάμοιο πάϊς καὶ δῖος Ὀδυσσεὺς  
 χῶρον μὲν πρῶτον διεμέτρεον, αὐτὰρ ἔπειτα 315  
 κλήρους ἐν κυνέῃ χαλκήρεϊ πάλλον ἐλόντες,  
 ὀππότερος δὴ πρόσθεν ἀφείη χάλκεον ἔγχος.  
 Λαοὶ δ' ἠρήσαντο, θεοῖσι δὲ χειρας ἀνέσχον,  
 ὦδε δέ τις εἶπεσκεν Ἀχαιῶν τε Τρώων τε·  
 Ζεῦ πάτερ Ἴδηθεν μεδέων κύδιστε μέγιστε 320 Π

ὀπότερος τάδε ἔργα μετ' ἀμφοτέροισιν ἔθηκε,  
 τὸν δὸς ἀποφθίμενον δῦναι δόμον Ἄϊδος εἴσω,  
 ἡμῖν δ' αὖ φιλότητα καὶ ὄρκια πιστὰ γενέσθαι.  
 Ὡς ἄρ' ἔφαν, πάλιν δὲ μέγας κορυθαίολος Ἔκτωρ  
 ἄψ ὀρώων· Πάριος δὲ θεῶς ἐκ κλῆρος ὄρουσεν. 325  
 Οἱ μὲν ἔπειθ' ἴζοντο κατὰ στίχας, ἦχι ἐκάστω  
 ἵπποι ἀερσίποδες καὶ ποικίλα τεύχε' ἔκειτο·  
 αὐτὰρ ὃ γ' ἀμφ' ὤμοισιν ἐδύσετο τεύχεα καλὰ  
 δῖος Ἀλέξανδρος Ἑλένης πόσις ἠϋκόμοιο.  
 Κνημίδας μὲν πρῶτα περὶ κνήμησιν ἔθηκε 330 Π  
 καλὰς, ἀργυρέοισιν ἐπισφυρίοις ἀραρυίας·  
 δεύτερον αὖ θώρηκα περὶ στήθεσσι ἐδυνεν  
 οἷο κασιγνήτοιο Λυκάονος· ἤρμοσε δ' αὐτῷ.  
 Ἀμφὶ δ' ἄρ' ὤμοισιν βάλετο ξίφος ἀργυρόηλον  
 χάλκεον, αὐτὰρ ἔπειτα σάκος μέγα τε στιβαρόν τε· 335  
 κρατὶ δ' ἐπ' ἰφθίμῳ κυνέην εὐτυκτον ἔθηκεν  
 ἵπουριν· δεινὸν δὲ λόφος καθύπερθεν ἔνευεν·  
 εἶλετο δ' ἄλκιμον ἔγχος, ὃ οἱ παλάμηφιν ἀρήρει.  
 Ὡς δ' αὐτως Μενέλαος ἀρήϊος ἔντε' ἔδυνεν.  
 Οἱ δ' ἐπεὶ οὖν ἐκάτερθεν ὀμίλου θωρήχθησαν, 340 Π  
 ἐς μέσσον Τρώων καὶ Ἀχαιῶν ἐστιχόωντο  
 δεινὸν δερκόμενοι· θάμβος δ' ἔχεν εἰσορόωντας  
 Τρῳάσθ' ἵπποδάμους καὶ εὐκνήμιδας Ἀχαιούς.  
 Καί ρ' ἐγγὺς στήτην διαμετρητῷ ἐνὶ χώρῳ  
 σείοντ' ἐγγείας ἀλλήλοισιν κοτέοντε. 345  
 Πρόσθε δ' Ἀλέξανδρος προΐει δολιχόσκιον ἔγχος,  
 καὶ βάλεν Ἀτρεΐδαο κατ' ἀσπίδα πάντοσε ἴσην,  
 οὐδ' ἔρρηξεν χαλκός, ἀνεγνάμφθη δέ οἱ αἰχμὴ  
 ἀσπίδ' ἐνὶ κρατερῇ· ὃ δὲ δεύτερον ὄρνυτο χαλκῷ  
 Ἀτρεΐδης Μενέλαος ἐπευξάμενος Διὶ πατρί· 350 Π  
 Ζεῦ ἄνα δὸς τίσασθαι ὃ με πρότερος κάκ' ἔοργε  
 δῖον Ἀλέξανδρον, καὶ ἐμῆς ὑπὸ χερσὶ δάμασσον,  
 ὄφρα τις ἐρρίγησι καὶ ὀψιγόνων ἀνθρώπων  
 ξεινοδόκον κακὰ ῥέξαι, ὃ κεν φιλότητα παράσχη.  
 Ἥ ῥα καὶ ἀμπεπαλῶν προΐει δολιχόσκιον ἔγχος, 355  
 καὶ βάλε Πριαμίδαο κατ' ἀσπίδα πάντοσε ἴσην·  
 διὰ μὲν ἀσπίδος ἦλθε φαεινῆς ὄβριμον ἔγχος,  
 καὶ διὰ θώρηκος πολυδαιδάλου ἠρήρειστο·  
 ἀντικρὺ δὲ παραὶ λαπάρην διάμησε χιτῶνα  
 ἔγχος· ὃ δ' ἐκλίνθη καὶ ἀλεύατο κῆρα μέλαιναν. 360 Π  
 Ἀτρεΐδης δὲ ἐρυσσάμενος ξίφος ἀργυρόηλον  
 πλῆξεν ἀνασχόμενος κόρυθος φάλον· ἀμφὶ δ' ἄρ' αὐτῷ  
 τριχθὰ τε καὶ τετραχθὰ διατρυφὲν ἔκπεσε χειρός.  
 Ἀτρεΐδης δ' ὤμωξεν ἰδὼν εἰς οὐρανὸν εὐρύν·  
 Ζεῦ πάτερ οὐ τις σεῖο θεῶν ὀλοώτερος ἄλλος· 365  
 ἦ τ' ἐφάμην τίσασθαι Ἀλέξανδρον κακότητος·



νῦν δέ μοι ἐν χεῖρεσσιν ἄγη ξίφος, ἐκ δέ μοι ἔγχος  
ἦϊχθη παλάμηφιν ἐτώσιον, οὐδ' ἔβαλόν μιν.  
Ἴη και ἐπαΐζας κόρυθος λάβεν ἵπποδασείης,  
ἔλκε δ' ἐπιστρέψας μετ' ἐϋκνήμιδας Ἀχαιοῦς· 370 Π  
ἄγγε δέ μιν πολύκεστος ἰμάς ἀπαλὴν ὑπὸ δειρῆν,  
ὅς οἱ ὑπ' ἀνθερεῶνος ὀχεὺς τέτατο τρυφαλείης.  
Καί νῦ κεν εἴρυσσέν τε καὶ ἄσπετον ἦρατο κῦδος,  
εἰ μὴ ἄρ' ὄξυ νόησε Διὸς θυγάτηρ Ἀφροδίτη,  
ἦ οἱ ῥῆξεν ἰμάντα βοὸς Ἴφι κταμένοιο· 375  
κεινὴ δὲ τρυφάλεια ἄμ' ἔσπετο χειρὶ παχείη.  
Τὴν μὲν ἔπειθ' ἦρωσ μετ' ἐϋκνήμιδας Ἀχαιοῦς  
ῥῆψ' ἐπιδινήσας, κόμισαν δ' ἐρίηρες ἐταῖροι·  
αὐτὰρ ὁ ἄψ ἐπόρουσε κατακτάμεναι μενεαίνων  
ἔγχρῃ χαλκείῳ· τὸν δ' ἐξήρπαξ' Ἀφροδίτη 380 Π  
ῥεῖα μάλ' ὥς τε θεός, ἐκάλυψε δ' ἄρ' ἠέρι πολλῆ,  
κὰδ δ' εἶς' ἐν θαλάμῳ εὐώδει κηῶεντι.  
Αὐτὴ δ' αὖ Ἑλένην καλέουσ' ἴε· τὴν δὲ κίχανε  
πύργῳ ἐφ' ὑψηλῶ, περὶ δὲ Τρωαὶ ἄλις ἦσαν·  
χειρὶ δὲ νεκταρέου ἔανοῦ ἐτίναξε λαβοῦσα, 385  
γρηῖ δέ μιν εἰκυῖα παλαιγενεῖ προσέειπεν  
εἰροκόμῳ, ἦ οἱ Λακεδαίμονι ναιετοῶση  
ἦσκειν εἴρια καλά, μάλιστα δέ μιν φιλέεσκε·  
τῆ μιν ἐεισαμένη προσεφώνεε δι' Ἀφροδίτη·  
δεῦρ' ἴθ'· Ἀλέξανδρός σε καλεῖ οἶκον δὲ νέεσθαι. 390 Π  
Κεῖνος ὃ γ' ἐν θαλάμῳ καὶ δινωτοῖσι λέχεσσι  
κάλλει τε στίλβων καὶ εἵμασιν· οὐδέ κε φαίης  
ἀνδρὶ μαχεσσάμενον τόν γ' ἐλθεῖν, ἀλλὰ χορὸν δὲ  
ἔρχεσθ', ἠὲ χοροῖο νέον λήγοντα καθίζειν.  
Ἵως φάτο, τῆ δ' ἄρα θυμὸν ἐνὶ στήθεσσι ὄρινε· 395  
καὶ ῥ' ὥς οὖν ἐνόησε θεᾶς περικαλλέα δειρῆν  
στήθεά θ' ἱμερόεντα καὶ ὄμματα μαρμαίροντα,  
θάμβησέν τ' ἄρ' ἔπειτα ἔπος τ' ἔφατ' ἐκ τ' ὀνόμαζε·  
δαιμονίη, τί με ταῦτα λιλαίεαι ἠπεροπεύειν;  
ἦ πῆ με προτέρῳ πολίων εὔναιομενάων 400 Π  
ἄξεις, ἦ Φρυγίης ἦ Μηονίης ἐρατεινῆς,  
εἴ τίς τοι καὶ κεῖθι φίλος μερόπων ἀνθρώπων·  
οὐνεκα δὴ νῦν δῖον Ἀλέξανδρον Μενέλαος  
νικήσας ἐθέλει στυγερῆν ἐμὲ οἴκαδ' ἄγεσθαι,  
τοῦνεκα δὴ νῦν δεῦρο δολοφρονέουσα παρέστης; 405  
ἦσο παρ' αὐτὸν ἰοῦσα, θεῶν δ' ἀπόεικε κελεύθου,  
μηδ' ἔτι σοῖσι πόδεσσιν ὑποστρέψειας Ὀλυμπον,  
ἀλλ' αἰεὶ περὶ κεῖνον ὄϊζυε καὶ ἐφύλασσε,  
εἰς ὃ κέ σ' ἦ ἄλοχον ποιήσεται ἢ ὃ γε δούλην.  
Κεῖσε δ' ἐγὼν οὐκ εἶμι· νεμεσσητὸν δὲ κεν εἶη· 410 Π  
κεῖνου πορσανέουσα λέχος· Τρωαὶ δέ μ' ὀπίσσω  
πᾶσαι μωμήσονται· ἔχω δ' ἄγε' ἄκριτα θυμῶ.

Τὴν δὲ χολωσαμένη προσεφώνεε δι' Ἀφροδίτη·  
 μή μ' ἔρεθε σχετλίη, μή χωσαμένη σε μεθείω,  
 τὼς δέ σ' ἀπεχθήρω ὡς νῦν ἔκπαγλ' ἐφίλησα, 415  
 μέσσω δ' ἀμφοτέρων μητίσομαι ἔχθεα λυγρὰ  
 Τρώων καὶ Δαναῶν, σὺ δέ κεν κακὸν οἶτον ὄληαι.  
 Ὡς ἔφατ', ἔδεισεν δ' Ἑλένη Διὸς ἐκγεγαυῖα,  
 βῆ δὲ κατασχομένη ἐανῶ ἀργῆτι φαεινῶ  
 σιγῆ, πάσας δὲ Τρωᾶς λάθεν· ἦρχε δὲ δαίμων. 420 Π  
 Αἰ δ' ὅτ' Ἀλεξάνδροιο δόμον περικαλλέ' ἴκοντο,  
 ἀμφίπολοι μὲν ἔπειτα θοῶς ἐπὶ ἔργα τράποντο,  
 ἦ δ' εἰς ὑπόροφον θάλαμον κίε διὰ γυναικῶν.  
 Τῆ δ' ἄρα δίφρον ἐλοῦσα φιλομειδῆς Ἀφροδίτη  
 ἀντί' Ἀλεξάνδροιο θεὰ κατέθηκε φέρουσα· 425  
 ἔνθα κάθιζ' Ἑλένη κούρη Διὸς αἰγιόχοιο  
 ὅσσε πάλιν κλίνασα, πόσιν δ' ἠνίπαπε μύθῳ·  
 ἦλυθες ἐκ πολέμου· ὡς ὄφελος αὐτόθ' ὀλέσθαι  
 ἀνδρὶ δαμείς κρατερῶ, ὃς ἐμὸς πρότερος πόσις ἦεν.  
 Ἥ μὲν δὴ πρὶν γ' εὔχε' ἀρηϊφίλου Μενελάου 430 Π  
 σῆ τε βίη καὶ χερσὶ καὶ ἔγχει φέρτερος εἶναι·  
 ἀλλ' ἴθι νῦν προκάλεσσαι ἀρηϊφίλον Μενέλαον  
 ἐξαυτίς μαχέσασθαι ἐναντίον· ἀλλὰ σ' ἔγωγε  
 παύεσθαι κέλομαι, μηδὲ ξανθῶ Μενελάῳ  
 ἀντίβιον πόλεμον πολεμίζειν ἠδὲ μάχεσθαι 435  
 ἀφραδέως, μή πως τάχ' ὑπ' αὐτοῦ δουρὶ δαμήης.  
 Τὴν δὲ Πάρις μύθοισιν ἀμειβόμενος προσέειπε·  
 μή με γύναι χαλεποῖσιν ὀνειδέσι θυμὸν ἔνιπτε·  
 νῦν μὲν γὰρ Μενέλαος ἐνίκησεν σὺν Ἀθήνῃ,  
 κεῖνον δ' αὖτις ἐγὼ· πάρα γὰρ θεοὶ εἰσι καὶ ἡμῖν. 440 Π  
 Ἄλλ' ἄγε δὴ φιλότῃ τραπέιομεν εὐνηθέντε·  
 οὐ γὰρ πώ ποτέ μ' ὄδ' ἔρωσ φρένας ἀμφεκάλυπεν,  
 οὐδ' ὅτε σε πρῶτον Λακεδαίμονος ἐξ ἐρατεινῆς  
 ἔπλεον ἀρπάξας ἐν ποντοπόροισι νέεσσι,  
 νήσῳ δ' ἐν Κραναῆ ἐμίγην φιλότῃ καὶ εὐνῆ, 445  
 ὣς σεο νῦν ἔραμαι καὶ με γλυκὺς ἕμερος αἰρεῖ.  
 Ἥ ῥα, καὶ ἄρχε λέχος δὲ κιῶν· ἅμα δ' εἶπετ' ἄκοιτις.  
 Τῷ μὲν ἄρ' ἐν τρητοῖσι κατεύνασθεν λεχέεσσι,  
 Ἀτρεΐδης δ' ἀν' ὄμιλον ἐφοῖτα θηρὶ ἐοικῶς  
 εἶ που ἐσαθρήσειεν Ἀλέξανδρον θεοειδέα. 450 Π  
 Ἄλλ' οὐ τις δύνατο Τρώων κλειτῶν τ' ἐπικούρων  
 δεῖξαι Ἀλέξανδρον τότε' ἀρηϊφίλῳ Μενελάῳ·  
 οὐ μὲν γὰρ φιλότῃ γ' ἐκεύθανον εἶ τις ἴδοιτο·  
 ἴσον γὰρ σφιν πᾶσιν ἀπήχθετο κηρὶ μελαίνῃ.  
 Τοῖσι δὲ καὶ μετέειπεν ἄναξ ἀνδρῶν Ἀγαμέμνων· 455  
 κέκλυτέ μευ Τρῶες καὶ Δάρδανοι ἠδ' ἐπίκουροι·  
 νίκη μὲν δὴ φαίνεται' ἀρηϊφίλου Μενελάου,  
 ὑμεῖς δ' Ἀργεῖν Ἑλένην καὶ κτήμαθ' ἅμ' αὐτῇ

ἔκδοτε, καὶ τιμὴν ἀποτινέμεν ἢν τιν' ἔοικεν,  
ἢ τε καὶ ἐσσομένοισι μετ' ἀνθρώποισι πέληται. 460 Π  
ἽΩς ἔφατ' Ἀτρεΐδης, ἐπὶ δ' ἦνεον ἄλλοι Ἀχαιοί.